

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzieli.y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć dru-
kawany; rukapisy nie zwiertajuca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szk- da mnie hetaho narodu... bo nie maje czaho jeści (słowy Chrystusa).

Wajujma da kanca.

Krywawaja wajna z arużżem u rukach, szto zaściłaje pala tysiaczami trupoŭ, szto biazdolić tysiaczy siamiej, robić udowami maładyja żonki, sirocić małyja dziełki, szto ŭ porach abwaroczwyje pieknyja sialiby ludzkija, pa miestach, miasteczkach i wioskach, szto żnisztożwyje historycznyja pamiatki i światyni narodnyja i relihijnyja — hena wajna, może miła i luba jakim dzi-karom, abo narodam, szto ŭžo wyszli z pierwabytnaj dzikaści, ale jaszcz nie pranialisia idejaj nawuki Chrystusa: „miłuj kożnaho, jak siebie,“ ale naszamu bielaruskam u narodu — hetakaja wajna nawet wielmi nialuba. Nasz naród maje takuju naturu, szto kali chtokoleczy nie szanujucy prawoŭ Bożych ni ludzkich siłaj kułakoŭ damahaicca ad jaho reczy niesprawiedliwaj i kryŭdziaczaj, jon hatoŭ sciarpieć henu kryŭdu — ździek, czym bracca za arużże. Szto hetak jość, dakazwyje historyja: bielarusy nikoli nie rabili nijakich paŭstańniaŭ i nikoli, można skazać, nia mieli swajej hasudarstwiennej ŭłasci. Bielarusy heta naród, katory może być namoŭłany da buntaŭ i może ŭ ich być uczasnym, ale tolki tady kali im chtoś kiaruje, zahadwyje. Hetak było ŭ czasie polskaho paŭstańnia ŭ 60-tych hadoch, u katorym byli uczasny bielarusy, można skazać tolki tyja, szto amal nia siłaj abo i siłaj byli da hanaho ŭciahniany.

I ŭ 1905 hadu, kali roznyja sociali-
sty rewolucyjoniery razyszlisia pa wio-

skach, namaŭlajucy palić dwary dy zabirać samapraŭna czužoje dabro, siecz ich lasy nie znaszli henyya ludzi błahoj woli posłuchu miż bielarusau takoha, jak mieli miż inszych narodnaściau; tolki redka dzie

ŭdałosia henym agitatarom namowić adnaho druhoaha da sprawy, praciŭnaj zakonu bożamu i ludzkomu, ale było heto tolki zusim redka dzie.

Wajna krywawaja nialuba naszamu narodu, tak jak praciŭna jana i zakonu chryścijanskaj miłasci.

Dyk nie da krywawaj wajny i kliczu ja maich bratoŭ, ale da zusim inszaj wajny, ad katoraj nia tolki nia lijecca na świecie kroŭ i nia robiacca jakijakoleczy inszyja biedy narodu, ale naproci szyrycca bahaćcie i szczaście.

Heta — wajna z pijanstwam.

Z paczatkam wajny krywawaj hasudarstwo nasze wydało wielmi karysnuju zabaronu tarhawać alkoholnymi napitkami i raptoŭna naród aćwiarioziusia.

Ale ciomnyja siły nia dremiać.

Ŭžo to siam to tam fabrykuicca niej-kaja „szlamoŭka“, to polituroŭka, to wykrywajuc patajny brawarok dzie u sutareñni (u Wilni pry Żydoŭskaj wulicy d. № 15) to nawet u żydoŭskaj szkole (u Wilni pry dwarcowym zawułku). — Cikaŭna, szto może mieć supolnaho honka harelki z służbaj bożaj, dzieła katoraj ustrajwajuca heny szkoły. Ci może

haspadarom henaj szkoly zdawałosia, szto Bohu budzie tak sama miłaja hena rabota, jak i modły tych, szto tudy scho-dzilisia malicca? — Ureście kali skon-czycca wajna, dyk budzie peŭna pazwo-lana i pradaża wodka, dy piwa — nu i znoŭ paszyrycca pjanstwo. Dyk nie daj-że hetaho Boże! Woś nam usim treba wajawać z hetym pjanstwam.

A pierad usim, dzie dahetul nie zro-blany pryhawory ab skasawaŭni piŭ-nych i manapolaŭ pa wioskach i mia-steczkach, dyk rabić henyja pryhawory i nia pić i nia kupłać alkoholnych na-pitkaŭ — tady i toj, chto pacznie hnać hareku — zbankrutuje i budzie prymu-szany paszukać inszaho, może bolsz szlachotnaho sposabu da żyćcia.

Dalej kali chtoś pacznie rabić sama-tużku, abo handlawać jej — wiedama znajducca ciomnyja i nirazumnyja lu-dzi, katoryja buduć tudy chadzić i mar-nawać tam swajo zdarouje i bahaćcie — dyk lepszyja, rozumniejšyja hramadzia-nie pawinny pajści da hetaho „dabra-dzieja“ i patrebawać, kab kinuŭ swaju niahodnuju rabotu, a kali heta nie pa-może, dyk tady pastraszyć ich zako-nam i palicijaj i kali jaszczce tyki nie pierastanuć, to i pawiedamić ab hetym kaho treba.

Nie zważajma pry hetym ni na toje, szto może zdajecca nam heny czła-wiek ni maje z czaho żyć, abo szto, bo heta ni daje prawa nikomu braceca za hresznyja i szkodnyja hramadziaństw-u sprawy. Nie zważajma, szto zbankrutu-juć winakury. Jany nichaj znajduć szto inszaje rabić z henaj bulby, z jakoj ra-bili hareku, abo miensz jaje nasaćzwa-juć, ale nichaj nia robiać atruty dla na-rodu.

Dyk wajujma z pjanstwam, my ũsie supolna i mużczyuy i kabiety i staryja i małyja, bo tolki supolnaja ũsich pra-ca może wykaranić nazaŭsiody pjan-stwo i ũsie biedy i chwary, katorych jano bywaje pryczynaj.

P.

Drennaje lekarstwo.

*Badaj ciabie! — zusim chwaro-ba ablażyła,
Wo niemacz niejka-ja, wo niemaraść naj-
szła —*

*Siahonnia 45 hadoŭ pierewaliła,
Użo z siwiznaju i staraść nadyszła...*

*Aż wości na! czaho jaszczce ni czuŭ ni-
koli*

*Dyk na sabie ciapier pryszłosia pa-
spytać,*

*Katory czas ciarplu ad zlej haniebnaj
boli*

*Tak zuby zmuczylu, szto snu ni moh da-
znać.*

*Czaho ni probawaŭ — usiakich swojskich
lekaŭ*

*I pierec, i patyn, i sol u dziupły kłaŭ
U dzieŭ pa try razy paszczenku lakam*

kwekaŭ

*Nareszcie uraiu chtoś kab wodkaŭ spala-
skau*

*Zrabiu i heta ja, tut prykraho niczoha,
Dyk z synam, znaczycca, my u dwaich*

zajszli

*Niadzielkaj ranienka da Mendela siwoha
A tam ludcy hudziac, jak pszczoły u*

wulli.

*Paczau ja palaskać, try kwarty spala-
skali*

*My z synam u dwaich. Karyści ni wi-
dać,*

*Bo synu, prau-da, i piersz jany ni daku-
czali*

A mnie uznou jak piersz baleli i balać.

Albert Paŭłowicz.

Betlejka.

Zjawa 4-ja.

*(Scena taja samaja szto i u
3-aj zjawie. Herad siadzić na
tronie u karaleuskim płaszczy
i z karonaj na hatawie. Pa ba-
koch stajać słuźaki z aruźżem.
Uchodziać try karali i htyboka
kłaniajucca. Herad na spatkaŭ-
nie kiwaje hatawoj.)*

Herad — Nie pytajusia, jak was za-wuć, ani czaho choczecie. Baczu, szto nosicicia karony, a heta mnie hodzie. Pa-szanu dzieła karony ja znaju. Budu-wam tady służyć ja sam, cely moj dwor i narod, nad katorym panuju.

Melchior — Udziacznym sercam pryjmajem twaju da nas spahadliwaść, Karol. Wyjechali my užo daŭnienka z chaty, blutalisia za pustyni, piranosili szmat hora i niedastatku, ci raz i śmierć zahlanuła nam u woczy, ale my nie wiarnulisia, bo my jedzimo, kab pakłanicca Żydoŭskamu Karalu.

Herad — (*dumajuczy, szto heta karali choczuć jamu kłanicca, wielmi spahadliwa*) — Wielmi spanaroŭny mnie waszy słowa, darahieŭkija hości. Nie spadziewaŭsia ja nikoli, kab wiestki ab mam słaŭnym panawaŭni razchodzilisia tak szyroka pa świecie. Choć nie tut uspaminajuczy zrabiu ja szmat czaho dobraho za swajo doŭhaje żyćcio.

Kaspar — Jak baczu, to my adny druhich trochi nie rozumiejem. Ciabie, Karol, my paważajem wielmi, ale ciapierka dumajem ab inszym Karalu Żydoŭskim.

Herad — Szto takoje? Ab inszym Karalu Żydoŭskim? Ciż moża być inszy Korol ũ Żydoŭskaj ziarni? Ja karol żydoŭski i inszaho niamasz.

Baltazar — Chaj twajo panawaŭnie, karol, budzie szezasaŭna, a słaŭna razchodzicca ad uschodu słońca aż da zachodu. Ale treba nam dobra skazać u czym dzieła. Baczyli my na ũschodzie dziŭnuju świetłaść. Doŭha my nie razumieli, szto heta za dziwa, ale praczytaŭszy żydoŭskija światyja knihi, my zrazumieli, szto heta znak Niejkaho Wialikaho Nowaho Karala. Nia doŭha dumajuczy my wyruchtawalisia ũ darohu, kab pakłanicca henamu Uładyce. Omal ni da samaho Jerazolimu prywiała nas hwiezda, ale nie paśpieli my ũwajści da wialikaj stalicy jak hladź, a ũžo hwiezdy niamasz. Woś i paczynajem my думаć, szto ũžo tutka meta naszaj darohi i przšli da Ciabie, Karol, kab ty nam pakazaŭ, dzie naradziusia Karol katoraho szukajem.

Herad — Hm, Wasza hutarka cikaŭna, tykiela dziŭna, szto ja dahetul ni czahusiŭka nia czuŭ. Uspaminaicie ab żydoŭskich światych knihach. Maim my tutka roznych kniźnikaŭ i rabiŭ skolkim hodzie, mo jany sztokoleczy wiedajuć. Hej Apollo pryklicz rabiŭ.

Apollo wychodzić, a Herad ulepiŭszy woczy u Karalou, pilna im pryhledwajecca.

Melchior — Uziralisia my na pieknyja budoŭli stalicy, szmat jana nam spanaraŭna, asabliwie światyni...

Herad — Kab u Jarazolimie było piakniej, ja nie szkadawaŭ żyćcia ni

chwatygi, tykiela pahanyja żydy nia ũmiejuć szancawać majho dzieła.

(U hetym czasie uchodzić Apollo a za im rabiny).

Rabin I-szy — Słuchajuczy twaich prykazaŭ, prychodzim Karol. Szelem lach!

Rabin II-hi — My pakornyja słuhi wialikaho Jehowy...

Herad — Skażycie, dzie naradziusia Wialiki Karol Żydoŭski?

Rabiny (*razam*) — U Betlejemie, Karol.

Rabin I (*razwiertajuczy św. Pisaŭnie*) — U Zakonie woś jak napisano: „A ty ziarnielka Judzkaja saŭsim nie najhorszaja miży Judzkimi kniaźziami, bo z ciabie wyjdzie wialiki Prawadyr, szto razsuzdić uwieś narod moj Izraelski“.

Herad (*niciarpliŭie*) — Dawoli—dawoli! Możycia sabie iści da chaty.

(Rabiny adchodziać. Herad zwiertajuczysia da karalou)

— U Betlejemie naradziusia toj, katoraho szukajecca...

Kasper — Dziakujem tabie Karol, za twaju spahadliwuju pomacz. Ciapier pojdziemo szukać nowarodżanaho, kab pakłanicca Jamu. Budź zdroŭ.

(Kłaniajucca usie).

Herad — Idzicia ũ spakoju. Chaj was wiadzie niabieskaja hwiezda. Kali najdziecie i pakłaniciesia Dziciaci, wiarnieciesia siudy i raskażycia mnie, szto baczyli, kab i ja moh zrabić toje samoje.

Kaspar — Zrobimo, jak każesz.

(Karali adchodziać, Herad zwiertajuczysia da słuha)

Herad — Prykaży, Apollo, kab szpijony hladzieli, szto buduć rabić karali, a kali heta zrobisz, prychadzi siudy.

(Słuhi adchodziać, a Herad astajecca sam adzin).

Herad — Ha praklatyja parszyŭcy! Zachaciełosia im nowaho karala! Pastojecia, pakaży ja waszamu karalu, nie nadarma maju hałoŭku!

(Zwieszaje hatawu i dumaje).

Apollo (*kłaniajuczysia*) — Užo zrabiu toje, szto prykazana.

Herad — Ciapier pasłać legijony, kab wyrezali ũsiech chłopczykaŭ u Betlejemie da dwoch let i mienszych.

Apollo (*sa stracham*) — Dziciej niawinnych!

Herad (*siardzita tupajuczy nahoju*) — Prykazwaju raz tolki!.

(Apollo adchodzić, Herad astajecca adzin).

Herad — Oj karona, karona! Miensz na tabie blesku, jak szypulikaŭ! Chto raz ciabie paczuŭ na haławie, chutcej duszu zhubić, jak ciabie zdymie... Och jak hryzie sumleńnie, hena atrutka, hety ahoń piakielny... Ojej chiba nia zmo-hu!.. Smaha mianie muczyć, krywi cho-czeccal.. Kry-wi... Hora wam betlejemski-ja niawolniki! Budu was taptać nahami, budu bić haławami ab kamieŭni, wasza mięsa rwać na kuski, chaj krywioju za-ljecca świet ceły... K-r-y-w-i...

*(Zwieszaję haławu. U he-
tym czasie uchodzić anioł).*

Anioł — Hodzi tabie kryczaci! Pry-szła ŭžo twaja aposznijaja chwilina. Chut-ka zhnijesz u ziamli, astaŭlajucy pa sabie tykiela najhorszaje ŭspaminańnie. Hrubaja kułacznaja siła chaj zahinie ŭ pramietnaj, a wialikaja siła duchoŭnaja zapanuje na świecie!

(Scenu zakrywajuc).

Wytrywałaść.

Wytrywałaść heta jość cuota, katoraja pamahaje czaławieku pieremahać usie pieraszkozy i trudnaści, jakija spatyka-jucca na darozie da daskanalaści.

Wytrywałaść może być nazwana strachoj (dacham) inszych cnot, bo jak dom abo inszy budynak niczoha nie warty biez strachi, tak usie inszyja cnoty traciac zusim swaju wartaść, ka-li pry ich nima wytrywałaści. Kožen czaławiek, majucy dobruju wolu i zda-rowy rozum pawinien kierawacca da szto raz bolszaj, wyszejszaj daskanalaści. Da hetaho wiaduć usie cnoty, ale nie dawiauć jany biez wytrywałaści.¹²

Ale na biadu cnotu hetu spatykaim redka, bo i jość jana wialmi trudna. Trudna jana dzieła taho, szto biepie-rastannaje zmahańnie z błaħaćciom asła-blaje enerhiju, biazupynnaja praca muczyć czaławieka, adnastajnaść nu-dzić. Redkaja wytrywałaść dzieła taho, szto mała jość ludziej, katoryja ni da-lisia by pachilicca, abo zniachwocicca.

Mała jość ludziej, katoryja na praŭ-du chociać być ludźmi, wartymi swajho pokliku i nazywacca czaławiekami. Ma-ła jość ludziej, szto dobra wiedujuć na szto żywuć jany na hetym świecie, ja-kuju metu mieŭ Stwaryciel, kali dawaŭ im byt. Dzieła hetaho sprawiedliwa skarżycca prarok Jeremiasz (XII-11): „Spustaszenniem spustoszana jość ziamla, bo nimasz, chtoby razdumywausia!“

Bolszaja czaść ludziej zusim nia wie-dajuć i nia chociać wiedać, dzieła cza-ho jany żywuć na hetym świecie, jakija majuć pawinnaści, da czaho treba kie-rawacca? Iduć jany nie za jakimi bos-kimi ci ludzkimi prawami, a chutcej za niskimi pažadanniami cieła, nie ba-czucy i nie zważajucy, szto hetkaje życie staŭlaje ich na roŭni z biezra-zumnymi źwiaratami.

Inszyja ŭbaczyŭszy pieknatu cnoty, chapajucca za jaje i jakiś czas achwot-na iduć pa dobraj darozie, ale jak tolki spatkajuć czuć trudnaść, jak tolki na-dojdzie błaħaja pakusa, zaras-że raźwit-wajucca z cnotaj i kierujucca na błud-nyja darohi, bo nia było tut wytrywa-łaści, katoraja by pamahła czaławieku pieremahczy spatkanuju trudnaść i dać adpor najszoŭszaj pakusie, dy ŭtrymac-ca na darozie cnoty.

Biez wytrywałaści czaławiek, jak toj liść, wyrwany wietram z drewa, bła-licca usiudy, kudy jaho pahonie wיעier pakusy i pažadaniaŭ cieła. Nawat u drobnych sprawach sztodziennaho życia biaz wytrywałaści czaławiek niczoha ni wart.

Bo jon szmat szto paczynaje a wiel-mi redka szto konczyć; za ŭsio biarecca, ale jak stoj tracić achwotu i kidaje, pa-nosiaczy tolki straty i zasłużywajucy na śmiech razważniejszych susiedziaŭ i znajomych. Czaławiek nie wytrywaŭ niczoha u swaim życiu nie dakanaje, niczym nie adznaczycca, niczoha nia zrobić dla hramadzianstwa, chiba tolki szkody.

Z hetaho baczym, szto cnota wytry-walaści wielmi nam patrebnaja i kary-snaja nia tolki na darozie da zbaŭleńnia, szto jość najważniejszaj metaj naszaho życia na ziamli, ale i ŭ sztodziennym życiu.

Dyk i treba nam ab hetu cnotu jak mohucy staracca.

Treba adnak wyściahacca i pry he-tym, kab ni zyści ni na prawa ani na lewa, bo i wytrywałaść u hetkim razie pierastanie być cnotaj i zrobicca upo-ram, kali zboczyć na prawa, abo lohka-mysnaścij, kali zojdzie na lewa.

Uporny czaławiek robić hłupstwa za hłupstwam i nijak nia chce ŭtrymac-ca. Chtoś woźmiecca sudzicca z druhim ab marnuju sprawu, toj nia chce pa-dacca, bo jon uporny. Woś paczynaicca ciahanina pa sudach i adzin i druhi traciac szmat hroszy, pradajuć nawat aposznija karowy, aby pastawić na swaim.

Hetaki ūpor dawodzić czasta da za-braczaho kija. Dyk i treba ścieraheczy-sia jaho, a trymacca na darozie praŭdzi-waj cnoty.

Światy Ihnacy Biskup Muczanić.

Światy Ihnacy byŭ adnym z najmiej-szych wuczniãŭ Jana Ewanelista.

Nikatoryja pisary kaścielnyja kažuć, szto jon byŭ tym dziciãmi, katoraje Pan Jezus pastawiŭ miż apostałaŭ i skazaŭ, szto nichto nia űwojdzie da nieba, kali nie stanicca hetak biazhrešnym jak dzicia. (*Mar, X—15*).

Pad starašć byŭ biskupam u Anty-ochii, trecim pošla św. Piatra apostoła, katory załażyŭ hena biskupstwo.

Za jaho času prybyŭ u Antyochiju rymski car Trajan, katory pabiŭszy ű wajnie swajho praciŭnika karala Dacii, tym srazej staŭ prašledawać chryšcianaŭ.

Dawiedaŭszysia, szto św. Ihnacy z wialikaj rupliwašciaj űwierdzaŭ chryšcijan u wiery i adwažna paŭstawaŭ proci pahanskich božyszczãŭ, car Trajan paklikaŭ św. biskupa da siebie i spytaŭ, ci to jon jošć tym Ihnacym, prazwanym *Teosforos*, (Bohanosiec), szto kjaruje ty-mi, katoryja nasuproć carskaj woli wie-rać u Chrystusa, a rymskim baham ni addajuć czešći. Światy szczyra adkazaŭ, szto jon sam i jošć, dy szto Teosforam prazwali jaho dzieła taho, szto maje na sercu swaim napisano Imie Jezusa Chry-stusa, Boha praŭdziwaho.

Car skazaŭ: „Aci-ž dumaisz, szto my (pahancy) nia nosim swaich bahoŭ u sercach?“ Ihnacy adkazaŭ, szto nia moźna nazywać bahami niemych bałwanaŭ, bo adzin tolki jošć Boh praŭdziwy, Stwaryciel usiakaj reczy, dy staŭ na-maŭlać cara paznać hetaho Boha i űwie-ryć u Jaho. A car abicaŭ pasadzić Ihna-cao ű senacie i zrabieć najpierszym kapłanam Jowisza, kali wyraczycca Chry-stusa. Tady Ihnacy skazaŭ, szto jošć kapłanam Jezusa i za Jaho hatoŭ dać żyćcio. Baczuczy, szto niczoħa nie pa-može, car asudziŭ Ihnacaho na śmierć i zahadaŭ zawiãzić ű Rym i tam addać hałodnym lwam na źjed.

Światy z najbolszaj radašciaj sam usklaŭ sobie kandały i addašsia ű ruki saŭdataŭ, kataryja wiaduczy jaho ű Rym praz uwiešć czas rozna nad im zdziekawalisia. Pa darozie spa-tykali jaho biskupy tych miestaŭ, praz

katoryja prachodzili i z wiernym naro-dam, da katoraho swiaty muczanik pra-maŭlaŭ, űwierdžajuczy ű wiery i pro-siaczy malicca, kab jaho lwy nie aszcza-dzili, jak bywała z nikatorymi mucza-nikami, ale kab czym chutcej razarwa-li: „Ja — kazaŭ jon — ziarno Chrystu-sa, dyk treba, kab zuby dzikich źwiaroŭ zmaŭoli mianie na muku, kab moh stac-ca czystym chlebãm, hodym Pana Bo-ha.“ Žadaŭ kab czym chutcej być miż henyli lwami i być źjedžanym. Praj-szoŭszy hetak Macedoniu i Albaniju, dzie usiudy szmat chryšcijan spatykali jaho i z placzam prawodzili, a jon pa-cieszaŭ ich i űwierdzaŭ u wiery staŭ űrešćie ű Rymie.

Najpiersz byŭ pasadžany ű turmu dzie ni dawali jamu ni ješći ni spać. Kaliž prysztoŭ naznaczany dzień, wy-wiali jaho na rynek i pušćili lwoŭ, ka-toryja zaraz-že kinulisia na muczanika i jaho, űsciaž paŭtarajuczaho Imie Je-zus razarwali na kuski cieła, ale ni cza-pili kašćiej. Chryšcijanie űziali henyja košći i pachawali ű Antyochii, a kali hena miesto byŭ zburano praz Persãŭ u 540 h. relikwii heny byli pieraniesia-ny ű Rym.

Z żyćcia św. Ihnacaho maim wuczycca űsie ciarpieńnia, jakija Boh na nas dpu-szczaje znošić achwotna z miłašći da Boha.

Piszuć da nas.

Parachwija Kluszczanskaja, Wil. hub, Swiencian-skaho pawietu.

Parachwija heta ni wialikaja i maje ű sobie tolki űsiahõ kala troch tysiac dusz. Zasialajuć jaje bielarusy-kataliki. Jošć tut swoj parachwi-jalny kašćioł, pakul szto draŭlany. Dwa hady tam nazad tutejszy kašćioł byŭ adnoŭlany praz admalawańnie za skłãdku parachwijanaŭ i za sta-rańniãmi miejscowaho ks. prob. K. J.

Sialeńniã wosiani tut zmianiŭsia arhanisty i ciãpier űžo maim druhõħa.

Ciãpierszni arhanisty wuczyć hor i moźna skazać, szto došć spraŭna, bo nie zwažajuczy na karotkašć czasu nawuki, nowy chor na kalady űžo piãjaŭ na czatyry hałasy „Godzinki“. i jošć nãdziejã, szto na zapusty zapiaje i „Nieszpar“. Adnakaž jak by hety chor ni piãjaŭ charaszo, nipadabałca jon nadta tutejszym, tak skazac, padrablanym szlachtam, katorym ciãpierszni p. arhanisty ni pazwalãic šwiãcić łysinãj na cho-rach. Ašwieta ű tutejszãj parachwii stać došć nizka.

Ciãpiersznim czasãm skutkam niãczytańnia hazet moźna liczyć roznyja przypãdki, jak wiera waraźbictwu cyħanak, wiera nipaŭdziwym apa-wiãdańniãmi pirakupszczykaŭ, katoryja straszać narod jadyńia tolki dla toj meły, kab kupiç ta-niej roznyja tawary kažuczy: „Jak przydziejie nie-

miec, dyk brosza ni dastanis; ūsio prapadzieć marnia". Takich prypadkaŭ tut zdarataisia ni mała, dyk tre-byłoby być aściaroznym

A. K.

M. Pasadziec, Krajskaj wołaści, Wilenskaho pawietu.

Pryszła niadziela; da kaściola nie sabraŭsia, bo praszkodziła pahoda, katoraja adnak-ža ad 12 h. paprawiłasja; treba dawiedacca u Pasadziec, adnak daŭna byŭ, bolsz dwuch miesiacaŭ. Jak wiarnuŭsia z Pietrahradu, dyk jaszcze i nie dawiedaŭsia. Szmat znajomych tam, buduć rady niekatoryja znajomamu czalawieku. Sabirajusia, idu.

Pasadziec — heta centr naszaj wakolicy.

Tut jość niekoltki kram, dyk usie i sabirajuc ca siudy adzin tabaki, druhi hazy, treti tam czahoŭ inszaho, — usiaki, wiedama, za swajej patrebaj, a inszy prosta naprasta tolki tak sabie ot, kazaŭ toj, pahamanić ab nawinach, raspytacc a ū ludziej bolsz praŭwietnych, szto hazety piszuć, ci skora wajna koncecyca i insz. Hetak było da majho adjezdu u Pietrahrad. Ciapier że saŭsim inaczej.

Prychodzu ū Pasadziec, zachodzu tudy, hdzie pastajanna zbiralisia sielanie — i nia wieru waczam. Ni duszy ū chacie! Tolka pa wulicy piereskaŭdybaje baba adna, drubaja, a to i na saniach prajedzie, a mužczyn, kab sabie na śmiech. Dziŭna niejako robiacca. Nia pytajusia-ż ja, wiadoma, szto za pryczyna tamu, szto ū Pasadecy nieubaczysz u niadzieli ni wodnaho sielanina. Nawat maładzieŭ chłopcy i dziŭczaty i tyja siedziać jak zamurawanyja. Ciż heta było daŭniej? Prydzi ū Pasadziec, dyk aż haławu adurać piesniami, homanom, jak na jakim kiermaszy, a ciapier — cicha! Woŭ, Boże ty moj, jakaja pieramienna stalaŭsia! Niema harelki — niema i wiosłaści.

Woŭ i wiesialisia!

Sumny abraz, adnak że nia treba tracić, bratoczki, nadziei, treba pracawać i malicca, pracawać i malicca, pracawać i malicca!.

Pr. Krasouski.

Kaścielnija wiedamaści.

Pieramieny miż duchawieństwam.

Z woli J. E. Ks. Administratara miż duchawieństwam wilenskaj dyecezii stalisia hetkija pieramieny: ks. Alfons Chalecki z Halszan na wikaraho ū Karycin, ks. Stanisłaŭ Pietkiewicz z Korycina na wik. ū Bielsk, ks. Alfons Zienkiewicz z Bielska na wik. ū Naczu, ks. Juljan Żukoŭski pa swajej prośbie zwolniany z prob. u Łużkoch na mansionara u Iwje, ks. Dr. Albin Jaroszewicz na prob. u Łużki, ks. Jan Kozak na wik. ū Kuźnicu, ks. Samuel Tracewski, na wik. ū Zabałóćie.

Śmierć kardynała.

5 śnieжня ū Rymie pamior kardynał Angelo di Pietro. Heta byŭ najstarszy wiekam kardynał. Hodnaść hetu piestawaŭ ad 1895 hodu. Pośla jaho śmierci astałosia 60 kardynałaŭ; 28 italancaŭ i 32 z inszych narodaŭ.

Pawinnaści dataryja papieskaho, jakija spaŭniaŭ ś. p. kardynał Angelo ciapier buduć spaŭniać J. Eminencija kardynał Wincenty Wanuteli.

Prasled dnchawienstwa u Belhii.

U Belhii zaniatoj niemcami ūsim zywiecca ciażka, a katalickamu duchawieństwu najhorsz. U adnej tolki namiurskaj dyecezii niemcy zabili 20 ksiandzoŭ i jaszcze ab dzisiaci nima nijakoj wieści. Nikatorych pierad zabićciem straszenna mucyli Kaścioły i szkoły dy szpitali należacyja da duchawieństwa zburanyja, abo zhanodany. Naczyńnia kaścielnaje razkradziena. Szmat ksiandzoŭ wywieziany ū Niamiecczczynu, a pa darozie z imi abchodzilisia jaknajhorsz. Szmat siadziać u turmach, aryszstawany nawet kardynał Mercjer, prymas Belhii.

Prasledowaninie kaścioła u Meksyku.

Ciapieraszni Meksykanski ūrad straszenna prasleduje ūsio katalickaje. Biskupy abo zamuczany, abo aryszstawany, tak sama ksiandzy, nikatoryja prymuszany da ciażkaj pracy, a nikatoryja wyhnany za hranicu, kaścioły pa zapirany, abo abwierniany na inszy ūżytek.

Heta spaŭniajucce słowy Chrystusa? „Mianie prasledawali i was buduć prasledawać“ i „Karaleŭstwa niabieŭskaje hwałt ciarpić“.

Szto czuwać?

Wilnia. U niadzieli 25 studnia ū teatry „Filarmonija“ adbywałasja bielaruŭskaja operetka „Zaloty“, žarcik Nauma Pryhaworki (Winćuka Danina Marcinkiewicza). Dachod praznaczany na karysę suwalezan, ucioksznych ad wajny i prabywajuczych u Wilni.

Narodu sabrałosia szmat i z prystaŭleńnia ūsie byli wielmi zdawolany, bo artysty hrali tak, szto zakinuć im badaj zusim nima czaho, apocz chranicznaj chwaroŭby bielaruŭskich artystaŭ, kalczyć sa sceny bielaruŭskuju mowu, ūzywajuczy husta słoŭ czużych.

Darażynia. Życie u Wilni szto dalej to usio stajecca darażejszym. Cana na pszonnuju muku padniałasia na 50 k. na pudzie. Miasa tak sama padarażeło pa kapiejce na funcie. Drewa splełnaje pa rublu na sażni. Kapusta da nidaŭna pradawalasia pa 10 k. kwarta, a ciapier ūžo pa 12 k.

Horadna. Z pryczyny bliskaści wajny z miasta hetaho byli pierawieziany u inszyja miesty usie waźniejszyja kancylaryi, jak huberskaje praŭleńnie i insz., taksama szkoły.

Ciapier-że henyja kancelaryi wiarnulisia u Horadna i chutka majuć raspaczacca lekcii u hrodzienskich szkołach.

Kijeu. Ministerstwo ũnutranych spraŭ naznaczyło rewiziju kijeŭskaho huberskaho praŭleńnia.

Szauli. Tut załażyli szkołu tkactwa, ũ katoraj treba wuczycia dwa hady. Nawuka darmawaja.

Rewel. Tut pa przykazu kamendanta krepasći zakryli try szkoły, katoryja dastawali padmohu ad niamieckaho tawarystwa „Estlandzija“.

Libawa. Heta nadmorskaje miasto ūžo try razy baczyło pierad saboj niamieckija karabli, kidaŭszyja z harmat bomby na miasto. Wialikich szkod henyja bomby nie zrabili.

Litoŭskich hazet u pierszaj pałowie 1914 hodu prychożilo ũ Libawu 635 ekzemplaraŭ, a ciapier prychożić tolki 417.

Warszawa. Pietrahradzkaje telehraf-naje ahienctwo danosić, szto kastramski hubernatar Stremouchoŭ naznaczany hubernataram u Warszawu.

— Ad paczatu wajny da 19-ho studnia h. hodu u Warszawie pamiarło 100 asob, atruciŭszysia denaturowanym spirytam.

Pałtawa. Huberskaje ziemskaje sabrańnie pastanawiło staracca, kab była zabaroniena pradaża wodki ũ huberni na zaŭsiody.

A kab dać narodu moźnaść razumna prawadzić czas — atkryć 300 narodnych damoŭ, katoryja buduć kasztawać 3 miljony rubloŭ. Na heta pałowu dać ziemstwa, a druhuju pałowu, kab dała kazna.

Pietrahrad. Tutejszy akruźny sud prysudziŭ na dwa miesiacy ũ turmu redaktara hezety „Nowaje Wremia“ M. Suworyna za abmowu ũ hazecie czynoŭnika z ministerstwa aratajstwa Andrejewa.

Atkryćcie Dumy. U aŭtorak 27 studnia atkryłasia hasudarstwiennaja Duma.

WAJNA.

U Uschodnaj Prusii.

Tut razwiwajuca bitwy ũ akolicach Lasdenena, dzie rasiejcy pasuwajuca na pierad. 23 studnia pośła haraczaj bitwy na sztyki rasiejcy atkinuli niemcaŭ ad chutara na paŭdniowy ũschod.

Na Mtauskim pawarocie.

U nikatorych miejscach idzie harmatnaja stralba. Na ũsim prawym bierahu Wisły szencić rasiejcam. 22 studnia niemcaŭ wyhnali z Namzik-Karykowa i z akopaŭ na poŭdzień ad Lipna.

Na lewym baku Wisły.

U aposznija dni iszli tut bitwy ũ akolicach Witkowie, Borżymowa i Humina. 22 st. rasiejcy nidaŭszy niemcam pierajści na prawy bok Bzury samyja stali nastupać na niemcaŭ i ũ nikatorych miejscach parwali ich dracianyja zaharody. U bitwie zaniali rasiejcy wioški Kampion Wialiki i Kampion Mały na paŭnoczy na Witkowie, a 23 st. tamże odbiŭszy kontr-ataki niemcaŭ rasiejcy zaŭladzieli silnym apornym punktam u Witkowicy. U akolicy Borżymowa adbiwajuczy ataki niemcaŭ rasiejcy zachapili czaść niamieckich akopaŭ czatyry kulamety i pałonnych. U akolicy Humina i Woli-Szydłouškaj u hety dni iszli zaŭziatyja bitwy, czasta na sztyki.

U Haliczynie.

Bitwy razwiwajuca z szczaściem dla rasiejcaŭ. 23 studnia rasiejcy zaniali siało Rahac i ũziali szmat pałonnych. Kala Sanok Humiennaje 23 st. złamiŭszy apor praciŭnika na troch umacawanych punktach rasiejcy zaniali Mezołabacz i ũziali ũ pałon 47 aficeraŭ i 2512 sałdataŭ, dy zabrali 5 kulametaŭ i dzwie hornyja harmaty. Nastupajuczy dalej rasiejcy zaniali Czyrwony Brod. Za 22 i 23 st. u henym miejscu rasiejcy ũziali ũ pałon 100 aficeraŭ i 5000 sałdataŭ. Ad 13 da 23 studnia rasiejcy zabrali ad aŭstryjakaŭ 11 pałowych harmat i 2 hornyja, 2 małyja harmaty da kidańnia bomb, 2 zaradnyja jaszczyki, dzwie pawozki z patronami, 22 kulamety, niwialiki aboz z koŭmi i 10 telefonaŭ. Ludziej u pałon: 2 pałkoŭniki, 170 aficeraŭ i 10 tysiacz sałdataŭ.

Ranicoj 23 studnia rasiejcy wybili praciūnika z akopaŭ na poŭnacz ad Łutowiska i zachapili try kulamety i szmat paŭnnych, paśla czaho austryjaki paczali adstupać a rasiejcy nastupajuć.

Na Użokskim pawarocie 20—23 studnia rasiejcy zachapili 4 kulamety i bolsz 2 tysiacz paŭnnych.

Pad Przemysław nijakich pieramien ni zrabiloŭsia.

U Turcii.

I tut rasiejcy wiaduć enerhiczynaje nastupleńnie, a turki adstupajuć traciaczcy arużże i ludziej zabitymi ranianymi i paŭnnymi.

Na zachodnym froncie.

U Belhii aposznija dni wialikszych pieramien ni zdaryloŭsia.

U akolicy Kenszy angieley adabrali ad niemcaŭ cagielniu.

Ad Arrasa da Reimsa iduć szczasliwyja dla sajuźnikaŭ harmatnyja bitwy. Bitwam wielmi czasta piereszkadzaje hustaja mihła. Nidaloka La Basse niemcy napali na angielcaŭ, ale mieli tolki toj skutak, szto 400 niemcaŭ lahło trupam, a bolsz tysiaczy paszli ũ paŭn. Za try dni ad 25 da 28 studnia u Francii i Belhii lahło trupam niamiensz 20 tysiacz, bo hetolki ich trupoŭ naliczyli sajuźniki, a peŭna-ż byli i takija, szto padniaty samymi niemcami. Straty sajuźnikaŭ u 10 raz mienszyja.

Na mory.

Da hetaj pary i niemcy i Anglija stracili pa 5 wialikich wajennych karabloŭ, ale niemcy mieli ich tolki 15, Anglija-że miela aż 44 takija karabli, dyk ciapier maje jaszcz 39 a Niamieczyna tolki 10, a jaszcz adzin niamiecki karabiel „Geben“ uwiaz na Czornym mory, dyk astałosia 9.

Nidaŭna niemcy dumajuczy, szto heto nieprzyjacielskaja padwodnaja łodka stralali z harmat u kita (morski żwier), katoraho paśla wada wykinuła na bie-rah niażywoha i zusim padziuraŭlanaho kulami.

Usiaczyna.

Dumki.

Chto szukaje szczasčia ũ zadawaleńni pażadaniaŭ ciela, znojdzie horycz, a chto szukaje jaho u pamahańni niszczasliwym bliźnim, toj znojdzie zdawaleńnie ũ żyćci i zastużyc na szczasie ũ niebie.

Prykazki.

Daj Boże dawać, nidaj Boże prasić.
Nia tyja pany, szto hroszy majuć, a tyja pany, szto Boha znajuć.

Żarty.

Adzin cyhan u zimowuju noćz pramierz u nohi, dyk staŭ na darozie rahacza dy wystawiŭ nohi ũ haru, kab miesiac abahreŭ ich. Stajuŭ, stajuŭ, a ũ nohi szto raz zimniej, dyk staŭ na nohi dyk każe: „Oj ty, panie miłaściwy, darma ty ũ Boha chleb jasi, choć swiecisz, dy nia hreisz.“

!!!Wypiswajcia „**BIELARUSA**“ na 1915 hod!!!

Namaulajcia susiedziau, swajakou i znajomych, kab wypisywali i czytali jadynuju katalickuju hazetu u rodnaj mowie.